

38 - ముప్పది ఎనిమిదవ దశకము

॥ శ్రీకృష్ణుని గోకులమునకు చేర్చుట ॥

ఆనందరూప! భగవన్నయి! తేవతారే

ప్రాప్తి ప్రదీప్తభవదంగనిరీయమాణైః ।

కాంతిప్రజైరివ ఘనాఘనమండలైర్వామ్

ఆవృణ్వతీ విరురుచే కిల వర్షవేళా ॥

(38.1)

ఆశాసు శీతలతరాసు పయోదతోయైః

ఆశాసితాప్తివివశేషు చ సజ్జనేషు ।

నైశాకరోదయవిధౌ నిశి మధ్యమాయాం

క్లేశాపహస్త్రిజగతాం త్వమిహోవిరాసీః ॥

(38.2)

బాల్యస్పృశాపి వపుషా దధుషా విభూతీః

ఉద్యత్కీరీటకటకాంగదహారభాసా ।

శంఖారి వారిజ గదా పరిభాసితేన

మేఘాసితేన పరిలేసిథ సూతిగేహే ॥

(38.3)

వక్షఃస్థలీ సుఖ నిలీన విలాసి లక్ష్మీ-

మందాక్ష లక్ష్మిత కటాక్ష విమోక్ష భేదైః ।

తన్మందిరస్య ఖలకంస కృతామలక్ష్మీం

ఉన్మార్జయన్నివ విరేజిథ వాసుదేవ! ॥

(38.4)

శౌరిస్తు ధీర ముని మండల చేతసోఽపి

దూర స్థితం వపురుదీక్ష్య నిజేక్షణాభ్యామ్ ।

ఆనంద బాష్ప పులకోద్గమ గద్గదార్థః

తుష్టావ దృష్టి మకరందరసం భవంతమ్ ॥

(38.5)

దేవ! ప్రసీద పరపూరుష! తాపవల్లీ-

నిర్మానదాత్ర! సమనేత్ర! కలా విలాసిన్! ।

ఖేదానపాకురు కృపాగురుభిః కటాక్షైః

ఇత్యాది తేన ముదితేన చిరం నుతోఽభూః ॥

(38.6)

మాత్రా చ నేత్రసలిలాస్తుతగాత్రవల్ల్యా

స్తోత్రైరభిష్టుతగుణః కరుణాలయస్త్వమ్ ।

ప్రాచీన జన్మ యుగళం ప్రతిబోధ్య తాభ్యాం

మాతుర్గిరా దధిథ మానుష బాల వేషమ్ ॥

(38.7)

త్వత్ప్రేరిస్తతదను నందతనూజయా తే

వ్యత్యాసమారచయితుం స హి శూరసూనుః ।

త్వాం హస్తయోరధిత చిత్తా విధార్యమార్యైః

అంభోరుహస్థకలహంసకిశోరరమ్యమ్ ॥ (38.8)

జాతా తదా పశుపసద్మని యోగనిద్రా

నిద్రా విముద్రితమథాకృత పౌరలోకమ్ ।

త్వత్ప్రేరణాత్ కిమివ చిత్రమచేతనైర్యత్

ద్వారైస్స్వయం వ్యఘటి సంఘటితైః సుగాఢమ్ ॥ (38.9)

శేషేణ భూరిఫణవారితవారిణాఽథ

స్వైరం ప్రదర్శితపథో మణిదీపితేన ।

త్వాం ధారయన్ స ఖలు ధన్యతమః ప్రతస్థి

సోఽయం త్వమీశ మమ నాశయ రోగవేగాన్ ॥ (38.10)

॥ ఇతి శ్రీకృష్ణుని గోకులమునకు చేర్చుట

అను ముప్పది ఎనిమిదవ దశకము సంపూర్ణము ॥